

# నానీ


సుబ్బోళ్ళి దేవేంద్రయ్యారి

“ఈ సారన్నా వచ్చాదో రాదో,”  
“వచ్చాదిలే”

“ఏమొచ్చాది.. నెత్తికి గుండా...  
మనకొద్దే... ఈ ఓట్లు అంటి.  
అబ్బుడు ఇనపరాలా నీకు. మా నారి  
గోడు చెప్తాండాడు, రోడ్ల పనులొ

చ్చాయి, లచ్చలకు లచ్చలు మిగల్తాదంట అంటివి. కడాకు ఏమాయ...  
గోచిపాతగూడా మిగల్లా. ముప్పేవిలు అప్పు మిగిలె. అప్పులోల్లంతా  
యింటిమిందికొచ్చాండారు. ఎట్ల తీరచ్చావే అప్పు” కోపంగా  
భార్యమీద రంకెలు వేశాడు సుబ్బయ్య.

సుబ్బయ్య ఐదున్నరడుగుల పొడవుంటాడు. వయసు  
అరవై పైబడింది.





## సల్మాన్తో ఐషా!!!

రాజకీయాలలోనే కాదు సినిమాలో కూడా శాశ్వత శత్రువులంటూ వుండరు. కొన్నాళ్లుగా కంటిచూపూ, పంటిచూటా లేని సల్మాన్ ఖాన్, ఐశ్వర్యారాయ్ ఇప్పుడో సినిమాలో కలసి నటించబోతున్నారు. కల్ హా న హా దర్శకుడు నిఖిల్ అద్వానీ తీయబోయే కొత్త సినిమాలో సల్మాన్, సైఫ్ అలీ ఖాన్లు హీరోలు. ఇందులో ఐషా స్పెషల్ అప్లియరెన్స్ ఇవ్వబోతోంది. నిఖిల్ సినిమా అనగానే అటూ ఐషా, ఇటు సల్మాన్ ఇద్దరూకూడా చాన్సే వదులుకోలేకపోయారు. సల్మాన్ కయితే స్క్రిప్టు పిచ్చుపిచ్చుగా నచ్చేసిందిట. లండన్లో చాలావరకూ షూటింగ్ జరగనుంది సినిమాకు.

బాల్యంనుంచీ రెక్కల కష్టంతో బతుకుతుండడంతో వయసు మరింత ఎక్కువగా కనిపిస్తోంది. నల్లని శరీరం, నెరిసిన వెంట్రుక, ముతకరంగులో వున్న తెల్లబట్టలు. చెవిలో వున్న తుంటబీడిని తీసి వెలిగించాడు. రెండు దమ్ములు లాగాడు. తన మాటలు ఎవరైనా విన్నారేమోనని యిటూ అటూ చూశాడు. అది రాయచోటి బస్టాండు. జనం గుంపులు గుంపులుగా వున్నారు. కూర్చోను బెంచీలు లేకపోవడంతో ఎక్కువమంది నిల్చోనే వున్నారు. ఎవరి తొందరలో వాళ్ళున్నారు. తను

అంతగా అరుస్తున్నా మౌనంగా వున్న భార్యను చూస్తే కోపం యింకా ఎక్కువయింది సుబ్బయ్యకు.

“ముందుగాల మీ తమ్ముడు నారిగొడ్డి మెడ్డో గొడ్డే... నీకు బుద్ధొచ్చాది. యిదంతా వాడు చేసిన పనే”.

“వాడేవేసె. అక్కా మామకు సాయం చేద్దామనుకుంటే యిట్లాయ” అంటూ తమ్ముడ్ని వెనకేసుకొచ్చింది ఎర్రమ్మ.

“ఏంబ్బీ ఈడుండావు” అంటూ వచ్చాడు రామయ్య.

“అబ్బి చేసిందానికి కొడుకు దేశాలు పట్టిపాయనంట. పెండ్లాం చేసిందానికి వూర్లు తిరగతాండా”.

“ఎర్రమ్మా... ఏమన్నేడుమ్మే ఏజెంటు?”

“యింగా ఆరైల్లు పడతాదంటన్నా అంపీడానికి”

“పసల పండక్కు అంపతానంటాన్నె. మళ్ళా ఆరైల్లన్నేడా? ఏజెంటు మంచోడే. నిదానమయినా మంచితావన్నే పెడతాడులే. మనూరి బస్సు యింగ గంటకొచ్చాదంటబ్బీ. బజారీదికి పోదాంరా పనుం

డాది” అన్నాడు రామయ్య.

“ఏం పని?”

“మనవరాలు వయసుకొచ్చిందంట. రేబళ్ళీ వాల్ల. కమ్మతట్లు కొందామని రెండేలు లెక్కదెచ్చినా”.

“పదా” అంటూ భార్య చెవులవైపు చూశాడు సుబ్బయ్య.

“నువ్వు రామ్మే” అన్నాడు రామయ్య.

“వంట్లో బాగలేదన్నా... మీరు బోండి”

అంది నిల్చున్నచోటే నేలమీద కూర్చుంటూ...

మగవాళ్ళిద్దరూ అక్కడినుండి వెళ్ళిపోయారు.

ఎర్రమ్మ పొడవూ కాదు పొట్టికాదు. తలలో అక్కడక్కడా నెరిసిన వెంట్రుకలు. జుట్టుకు నూనె రాసి సవరం పెట్టుకునింది. జడలో వుదయమెప్పుడో పెట్టుకున్న మందారం పూవు వాడిపోయింది. వక్కాకు నమిలీ నమిలీ పళ్ళు గారపట్టాయి. ముదురు ఎరుపురంగు పూలున్న లేత నీలం రంగు చీర కట్టింది. వేసుకున్న నల్లరంగు రవికె మీద చమట మరకలున్నాయి. బొడ్డులో దోపుకున్న వక్కాకు సంచిన బయటకు తీసింది. అందులోనుంచి వక్క తీసి నమిలింది. తమలపాకుకు సున్నం రాసి నోట్లో పెట్టుకుంది. సంచిలోంచి దుగ్గతీసి నోట్లో వేసుకుని చేతులు దులుపుకుంది. అలవాటయిన పని కాబట్టి ఒకదాని తర్వాత ఒకటి నోట్లో వేసుకుంటేగాని ఎంతెంత వేసుకున్నదో గమనించనేలేదు.

చుట్టుపక్కల పల్లెల వాళ్ళంతా బస్టాండులో వుండడంతో గోలగోలగా వుంది. వీళ్ళకు బడులనుంచి వచ్చిన పిల్లలు జతకలిశారు. వచ్చిపోయే వాహనాల హారన్లు. ఇవేమీ ఎర్రమ్మ పట్టించుకోలేదు. ఆమె మనసు మనసులో లేదు. రెండు సంవత్సరాల క్రితం సంఘటనలు గుర్తుకు రాసాగాయి.

“నామాట ఇనక్కా... నువ్వుగన నిలబన్నే వంటే తప్పకుండా గెలచ్చావు. గెలిచ్చే మీ బతుకులే మారిపోతాయి” అన్నాడు నారాయణ.

“యిబ్బుడేంరా మా బతకలకు? ఒగరూపాయి బాకీ వుండామా, ఒగపూట పస్తుండామా? యిద్దరు బిడ్డలకు పెండ్లి జేసినాం. వోళ్ళకు యిచ్చిన మాటకాడికి తక్కువ జెయ్యలా. ఎప్పుడో ఒగనాడు వచ్చాండా. కోన్ని కొచ్చాండాం. గుడ్డలు పెడతాండాం. యింతకన్నా యింగేం బతుకువాయ్” అన్నాడు సుబ్బయ్య.

“అయితే నాకు పదివేలీ. మళ్ళిచ్చా”.

“నీ మాదిర్తో మా యింట్లో ఎవరూ కొయ్యేటికి బోలా”

“అందుకే చెప్తాండేది. నాకంటే పెండ్లాం కొయ్యేటికి పొయ్యిండాది. లెక్కంపతాండాది. ఆ లెక్కంతా సెంచికారమిచ్చినా. వడ్డితో బతికెయ్యొచ్చు. నా మాటినండి. మీగూడా నాకన్నా ఎక్కువ లెక్కొచ్చాది.”

“లెక్క ఎట్లొచ్చాదిరా” అడిగింది ఎర్రమ్మ.

“ఎమ్మెల్యే చినరెడ్డి చెప్పినాడుక్కా. నువ్వుగన ఎంపిటిసిగా నిలబన్నేవంటే రోడ్ల పనులు యిప్పిచ్చాడంట. ఈరబల్లి కాన్నించి రాయచోటికి రోడ్డు ఎట్లొండాదిక్కా...? అది కీలురోడ్డే గదా. ఏసి ఆరైల్లు

గాలా. అబ్బుడే అంతా గుంతలు. అంత అదృశ్యంగా వదులే. ఒకరకంగా ఏసినా చాలు. ఒక్కో రోడ్డు పనిలో ఎట్లలేదన్న నలభై ఏభై వేలు మిగల్తాయి. రోడ్డు పని ఒగిటేనా. ఇంకా కరువు పనులుండాయి. ఇస్కూలు బిల్డింగు కట్టించేది, కుళాయిలు ఏపించేది. ఏదో ఒక పనుంటాది. ఐదేండ్లలో ఎట్లలే దన్నేరెండు మూడు లక్షలు మిగల్తాయి. నా మాటి నండి."

"అయ్యన్నీ మనబోటోళ్ళకు అచ్చిరావులేరా. పస్తుల్లేకుండా తింటాండా. చాల్లే".

"ఎంచోపు చెప్పినా నీకు మతికే ఎక్కడు మామా. నువ్వు పనికిపోయి ఆరైల్లు అవతాండాది. కావాలా పడి మూలుండిపోతివి. అక్క రెక్కల కష్టంతోనే బతకతాండా. అక్కగూడా వుడిగిపోతే.. ఎనకటికి ఏం జేచారు?" ప్రశ్నించాడు నారాయణ.

సుబ్బయ్య బావమరిది ముఖంలోకి తదేకంగా చూసి "మీ యిష్టం. యాడన్నా సావండి. ఏమన్నా చేసుకోండి. నా కాడుండే ఐదేలు లెక్క అడగబాకండి" అని అక్కడినుంచి లేచి వెళ్ళిపోయాడు.

"అక్కా... చినరెడ్డోళ్ళ సొంతూరు లక్ష్మిరెడ్డిపల్లే గదా. యిబ్బుడు కడపలో వుండారు. సొంతిల్లు. ఆ లెక్కంతా యాడిదనుకొన్నేవు. వోళ్ళ నాయన పెద్ది రెడ్డి ఎమ్మెల్యేగా వున్నెబ్బుడు సంపాదిచ్చిందే. ఆయనోగడే కాదులే... చానామంది చానాచానా సంపాదిచ్చిందారు. నువ్వు గూడా కొట్టం పడగొట్టేసి మిద్దిల్లు కట్టుకోవచ్చు" అంటూ మరింత ఆశ చూపెట్టాడు నారాయణ.

"ఔనా... ఓట్లలో గెల్చాలంటే వూరికే అయితాదా? అందరికీ సారాయి పోయాల. ఇంటింటికి లెక్క పంచాల. మనకాడ యాడుందిరా లెక్క" అనుమానం వెలిబుచ్చింది ఎర్రమ్మ.

"నిజంగా నువ్వు ఎర్రదానివేక్కా. ఓట్లలో నిలబడాల్సే గానీ, నువ్వు పైసా కర్చు పెట్టే పనుండదు. అంతా చినరెడ్డి చూసుకుంటాడు".

"నాకు చదువులే పాడులే..."

"అయ్యో తిక్కదానా.. గొల్లోల్లకు ఏపకాయంత ఎర్రుంటే మన మాలోల్లకు ఎండ్రక్కాయంత ఎర్రుండాదిక్కా. ఇదేమన్నా గవురైంటు వుజ్జోగమా, చదువుతో పనిలే".

"వోళ్ళ యిండ్లలో ఆడోళ్ళు లేరా? మాలోళ్ళే కావాలని ఎందుకంటాండా?"

"అదా.. అదంతా పెద్ద కతలేక్కా.. నాగూడా సరిగా తెలీదు. మనసానిపాయి యిలాకాలో మాలమాదిగోళ్ళకు యిచ్చిందంట గవురైంటు. ఈడమాదిగోళ్ళు లేరు. అందుకే మన మాలోల్లు నిల్చాల" అన్నాడు తల బరుక్కొంటూ నారాయణ.

"వోళ్ళు నిజంగా పనులు యిచ్చారా?"

"నా మీదొట్టక్కా... పనులిచ్చామని చినరెడ్డి చెప్పే".

"ఏమో... నేను నిన్నే నమ్మతాండా. నాకు వోళ్ళు తెలీదు గదా. నువ్వు యాడ ఏలిముద్ర ఎయ్యమంటే ఆడ ఏచ్చా. లాబంలో చెరిసగం" అంది తమ్ముడి ప్రతిపాదనకు అంగీకరిస్తున్నట్టుగా ఎర్రమ్మ.

"నువ్వు ఒప్పుకొంటావో ఒప్పుకోవో అని జాచ్చి బయంగా వున్నదికా. చినరెడ్డిమో

దినాము చెప్పంపిచ్చాండాడు, నిన్ను తోడకరమ్మని. పొయ్యినాదారం నుంచీ చెప్తాంటే యిబ్బటికి అర్థమయింది. మామకు యింగా గూడా తెల్లా. ఒగసారి గన ఓట్లలో దిగినామంటే అట్లే అట్లే ఎమ్మెల్యే, మంత్రి గూడా అయిపోవచ్చుకా. నా పెండ్లాంగన వూర్లో వున్నంటే నీకాడికి రానిచ్చుండునా... దాన్నే నిలబెట్టింది. పద్దన్నే మామా నువ్వు మనూరికి రాండి. అట్నీంచి ఎమ్మెల్యే కాడికి పోదాం" అంటూ లేచాడు నారాయణ.

"వుండు పద్దన్నే పోదువు".

"లేదక్కా... రాయచోటికి పోవాల. రెడ్డికి రేపాచ్చాండామని పోను చెయ్యాల" అన్నాడు గుడిశెముందున్న చెప్పులు వేసుకుంటూ.

తమ్ముడ్ని అనుసరించింది ఎర్రమ్మ. యిద్దరూ కాలిబాటగుండా నడుచుకుంటూ రెండు పర్లాంగుల దూరంలోని బండిబాటను చేరుకున్నారు. అక్కడున్న స్కూటర్ను స్టార్ చేసి "పద్దన్నే మర్చిపోవద్దకా" అని మరోసారి చెప్పి వెళ్ళిపోయాడు నారాయణ.

తమ్ముడు కనుమరుగయ్యేంతవరకు చూసి వెనుదిరిగింది ఎర్రమ్మ. ఎగుడుదిగుడుగా వున్న కాలిబాటలో అడుగడుక్కు రాళ్ళున్నాయి. తను ఎంపిటిసి సభ్యురాలిగా గెలవగానే ముందుగా తమ వూరికి తారురోడ్డు వేయించాలి అనుకొంది. యింటి వద్దకొచ్చింది. గుడిశెను చూసింది. పైకప్పు వేసి చాలా ఏళ్ళయింది. వర్షం వస్తే వెలుస్తుంటుంది. ముందుగా ఆరంకణాల మిద్దె ఎత్తుకోవాల అనుకొంది. ఆ సాయంకాలం వంట చేస్తున్నా, గొడ్లకు మేత వేస్తున్నా, రాత్రి పడుకున్నా... ఎంతసేపూ ఎన్నికల గురించి, గెల్చిన తర్వాత వచ్చే పనుల గురించిన ఆలోచనలే. రాత్రంతా కలత నిద్ర. తెల్లవారి భర్తను తీసుకుని తమ్ముని దగ్గరకు వెళ్ళింది. అందరూ కలిసి ఎమ్మెల్యే యింటికి వెళ్ళారు. నారాయణకన్నా నాలుగు రెట్లు ఎక్కువగా మాటలు చెప్పాడు ఎమ్మెల్యే. ఆ మాటలు వింటూనే అప్పుడే లక్షాధికారి అయిపోయినట్టు, రేషన్ బియ్యం వదిలేసి జిలకర మసూర్ అన్నం తింటున్నట్టు, మిద్దె

యింట్లో వుంటున్నట్టు కలలు కనసాగింది ఎర్రమ్మ. మందీమార్బలంతో ఎమ్మెల్యే పక్కనుంటే, అట్టహాసంగా వెళ్ళి నామినేషన్ వేశారు. ఇక ఎన్నికలకు వారం రోజులున్నాయంతే. ఎమ్మెల్యే ఎర్రమ్మను పట్టించుకోవడం లేదు. ఎంపిటిసి సభ్యులుగా తన బంధువులను గెలిపించే ప్రయత్నంలో క్షణం తీరిక లేకుండా వున్నాడతను.

ఒకరోజు తమ్మునితో "ఎట్లరా నారిగా... నన్ను నిలబెట్టేసి గమ్మునయిపోతిరి... చేతిలోవున్న నాలు గైదేలు ఐపాయ. రెడ్డిమో పట్టించుకోలా" అంది దిగులుగా ఎర్రమ్మ.

"పాపం, రెడ్డికి ముడ్డి కడుక్కొనే తీరుబాటు గూడా లేదుక్కా.. లెక్క యాడో ఒగతావన పెరక్కచ్చి కర్చు చెయ్యి... మళ్ళ చూసుకొందాం" అన్నేడు.

"ఓడిపోతే ఒగిసాట్లు... దిగవీదిలో లచ్చిందేవి నిలబడిండాది. సరోల్ల దెగ్గిర ఓడిపోతే ఒగిసాట్లు గదా. ఎట్ల చెయ్యాలరా... నాకేమో గెల్చాలనే వుండాది. లెక్కలేదు. ఓడిపోతానేమో అని ఎసనంగా వుండాది".

"నాకాడుందిలేకా లెక్క. కొయ్యేటి నుంచి మీ మరదలంపిచ్చింది కదా. ఓట్లకు పద్దెదిరవై వేలవుతాది. లెక్కేసినా. నేనిచ్చానే. నాకు మళ్ళిద్దురు" భరోసా యిచ్చాడు నారాయణ.


"ఒసేయ్ మూగేరి. రాయ్యే బస్సొచ్చిండాది... ఏం యోచన జేచాండావే" సుబ్బయ్య అరుపులతో ఎర్రమ్మ ఆలోచనలకు అంతరాయం కలిగింది. వీరబల్లి బస్సు వద్దకు వెళుతున్న భర్తను చూసి గబగబా లేచింది. ఒడిలోంచి జారిపడిన వక్కాకు సంచినీ తీసుకుని బొడ్డు పక్కన చీరలో దోపుకుంటూ వెళ్ళి బస్సెక్కింది. అప్పటికే బస్సు దాదాపు నిండిపోయింది. రామయ్య, సుబ్బయ్య కూర్చుని వున్నారు. ఎర్రమ్మకు కిటికీ పక్కన చోటిచ్చారు. సీట్లో కూర్చుని కిటికీలోంచి బయటకు వుమ్మింది.

"వారానికి కట్టాకులు చాలవుబ్బీ దీనికి" అన్నాడు ఫిర్యాదు చేస్తున్నట్టు సుబ్బయ్య.

"నీకు రోజుకు కట్టబీడిలు చాలవే" అంది తల

## జయేద్ జాక్పాట్

జయేద్ ఖాన్ తెలుసుకదా? నిన్నటితరం రొమాంటిక్ హీరో సంజయ్ ఖాన్ కొడుకు. 'మై హూనా'లో షారుక్ తమ్ముడిగా వేసాడు. ఇప్పుడతను కాలేజీ ఆడపిల్లల కలల హీరో. పిజ్జా హాట్ కంపెనీ అతన్ని తమ ఉత్పత్తులకు బ్రాండ్ అంబాసిడర్ గా ప్రకటించింది. విశేషం ఏమిటింటే ఈ బహుళజాతి సంస్థ ఇంతవరకు తన ఉత్పత్తులకు భారతీయుల సేవలు వినియోగించుకోలేదు. మొదటిసారి మనవాళ్ళను నియోగించింది. అది జయేద్ తో మొదలు కావడం విశేషం. పిజ్జాహాట్ కు ఇంతకుముందు సిండ్రి క్రాఫార్డ్, పమేలా ఆండర్సన్, బాక్సర్ మహ్మద్ అలీ, మిఖాయిల్ గోర్బాచెవ్ వంటి హేమా హేమీల సేవలను వినియోగించుకుంది.



పైకెత్తి ఎర్రమ్మ.

“నోర్మ్యూ... ఓట్లలో గెల్చినాంక పైసా సంపాదన లేదుగానీ నామింద తిరగబడేది నేర్చుకున్నేవే” అంటూ పళ్ళు పటపటా కొరుకుతూ భార్యవైపు వురిమి చూశాడు సుబ్బయ్య.

“పేనుకు పెత్తనం, ఆడదానికి రాజ్ఞం ఈగూడదంట. అయిపోయిందానికి ఒగిసే దేల. ఆ బుద్ధి ముందుండాల. ఎవర్ని యాడ బెట్టాల్సో ఆడబెట్టాల... యిందోమ్మే, కమ్మ తట్లు చూడు” అంటూ ఎర్రమ్మ చేతికి మడత బెట్టిన కాగితం యిచ్చాడు రామయ్య.

కాగితం విడదీసి కమ్మలు చేతిలోకి తీసుకుని చూసింది.

“ఎట్లుండాయిమే...”

“బాగుండాయినా...” అంది కాగితం మడతబెట్టి అతని చేతికిస్తూ.

“పజ్జెనిమిది నూర్లు...” అంటూ కమ్మలు తీసుకుని నిక్కరు జేబులో వేసుకుని “వుక్కగా వుండాది. కొంచేపు కిందికి పాబ్బీ” అని చెప్పి లేచాడు రామయ్య.

భుజంమీదున్న తుండుగుడ్డను సీట్లో వేసి అతణ్ణి అనుసరించాడు సుబ్బయ్య.

రామయ్య కొన్న కమ్మలు చూడగానే ఎర్రమ్మ మనసు బాధతో బరువెక్కింది. కూతుండ్లు గుర్తొచ్చారు. యింతకుముందు తనకున్న రాళ్ళ కమ్మలు కళ్ళముందు మెదిలాయి. ఆమె ఆలోచనలు ఆరు నెలల వెనక్కు పరుగులు తీశాయి.

అది కడప నుంచి కర్నూలుకు వెళ్ళే జాతీయ రహదారి. ఆ రహదారి పక్కన కడప శివార్లలో వుండొక బంగళా. బంగళాకున్న మనిషెత్తు ఇనుప గేటు వేసివుంది. గేటు లోపల రెండు ఆల్ఫోషియన్ కుక్కలను కట్టేశారు. అవి వుండుండి ఒక్కోసారి తలుపు ముందు కూర్చుని వున్న నారాయణ, ఎర్రమ్మల వైపు చూసి గుర్రుమంటున్నాయి. అవి గుర్రు మన్నప్పుడంతా వులికిపడుతోంది ఎర్రమ్మ. వాళ్ళొచ్చి రెండు గంటలవుతోంది. ఎమ్మెల్యే పడుకో నున్నాడు కొంతసేపు కూర్చోమని చెప్పింది పనిమ నిషి. నోరు తెరచి మాట్లాడుకుందామన్నా భయం. అంతదూరం నుంచి బస్సుల్లో రావడంతో ఎర్రమ్మకు బాగా దాహంగా వుంది. నీళ్లు అడుగుదా మంటే బయట ఎవరూ లేరు. ఓట్లకు ముందు నిత్యం కష్టపడుతూ, కడుపునిండుకు తింటూ గుండ్రాయిలా వుండేది ఎర్రమ్మ. అప్పటికి నలభై ఐదు సంవత్సరాలామెకు. ఈ ఒకటిన్నర సంవత్సర కాలంలోనే పది సంవత్సరాల వయసు పైబడ్డ ట్లుంది, ఎమ్మెల్యే వస్తున్న అలికిడి కావడంతో గబ గబా లేచి నిల్చున్నారు.

“ఏం నారాయణా... ఎంచేపాయ వచ్చి” అంటూ వరండాలో వేలాడుతున్న వూయ్యాలలో కూర్చున్నాడు ఎమ్మెల్యే.

“అబ్బుడే రొంచేపాయన్నా” నసుగుతూ అన్నాడు నారాయణ.

“ఏం ఎర్రమ్మా... బాగుండారా?”

“ఏం బాగులేన్నా... మా బాగులు”

“నీకేమ్మా... ఎంపిటిసివి. మీవోళ్ళలో ఎవరే గానీ సర్పంచ్ ఎలచ్చునలో కనీసం మెంబర్ గా అన్నా గెల్చినారా? నువ్వు తొలీగా ఎంపిటిసిగానే



## నేను రెడీ- రాఖీసావంత్

స్క్రిప్ట్ అవసరాన్నిబట్టి ఎంతవరకైనా ఎక్స్ పోజింగ్ కి నేను రెడీ అంటోంది రాఖీ సావంత్. ఐటం సాంగ్స్ లోనూ, రీమిక్స్ పాటలలోనూ, జనాలకు మత్తెక్కిస్తున్న ఈ ముంబై అమ్మాయి వాస్తవానికి అద్భుతమైన నటి. మరాఠీ నాట కాల్లో పెద్ద పేరుంది రాఖీకి. సెంటిమెంటల్ పాత్రల్ని పండిస్తున్న ఈ అమ్మాయికి సెక్స్ పాత్రలు దొరకసాగాయి. ‘జోరూకా గులాం’ సినిమాలో మొదటిసారిగా నటించింది. ‘చురాలియా హైతుమ్మే’ ఐటం సాంగ్ తో రాఖీదశ తిరిగింది. ఒళ్లుదాచుకోకుండా స్ట్రీట్ పై కనిపిస్తూ వుండటంతో ఆఫర్స్ పెరిగాయి. షారుఖ్ ఖాన్ సినిమా ‘మై హూనా’లో కూడా నటించేసరికి నిర్మాతలు రాఖీవెంటపడుతున్నారు. అయితే ఐటం సాంగ్ మాత్రమే అడుగుతున్నారు. తనలోని నటిని ఎవరూ గుర్తించలేదే అని రాఖీ బాధ..

గెల్చినావు. నీకేమ్మా ఎసనం... ఈతూరి ఎమ్మెల్యే అవుతావులే” అంటూ నవ్వాడు చినరెడ్డి.

“తిండి గింజలకు లేక డిమికిలు కొడతాంటే ఎమ్మెల్యే అవతానా... ముందుగాల మాకు బతుకుతె రువు చూపిచ్చన్నా”

“ఇప్పుడు ఎవరికుండాదమ్మా బతుకు తెరువు?” అని కింగ్ సైజ్ సిగరెట్ వెలిగించి రెండు దమ్ములు లాగి “కరువు గదా.. వానలులే.. పంటల్లే.. పనుల్లే. కె.సి. కాలవకు నీళ్ళు రాలా. యాడ జూసినా కరువే గదా. మేం గూడా యిబ్బందులు పడతాండాం” అన్నాడు వుయ్యాలలో వూగుతూ.

యింట్లోనుంచి పలావు వాసనలు వస్తున్నాయి. ఎర్రమ్మకు అంతకంతకు దాహం పెరుగుతోంది. ఉదయం ఎప్పుడో తిన్న అన్నం. ఆకలి కూడా విపరీ

తంగా వుంది. ఎమ్మెల్యే మాటలు వింటూనే ఏం మాట్లాడాలో తోచలేదు ఎర్రమ్మకు.

“ఏం నారాయణా... జల్నానా. కొయ్యేటి డబ్బంతా ఏంచేస్తాండావు?”

“యిల్లు కట్టుకున్నం. అయిపోయిందిన్నా” అన్నాడు మెల్లగా.

నియోజకవర్గ స్థాయి నుంచి కేంద్రస్థాయి వరకు మారుతున్న రాజకీయాల గురించి మాట్లాడుతూనే వున్నాడు ఎమ్మెల్యే.

ఎర్రమ్మకు నిల్చుకునే ఓపిక లేదు. ఆకలి. దాహం. నీరసం. కూర్చుందామంటే తన తమ్ముడే నిల్చుని వున్నాడు. వచ్చిన విషయాన్ని మాట్లాడి పోవాలి. లేకపోతే మధ్యాహ్నం బస్సు తప్పోతాది. అయిపోయిందంటే తిరిగి రాత్రికే అనుకొంది. ఎమ్మెల్యే మాట్లాడుతూ మాట్లాడుతూ కాసేపు ఆగగానే ‘అన్నా... లెక్కతో బాగా యిబ్బందిగా వుండాది. మా ఆయనకు వొయిన యిపోయిందాది. నేను కూలికి పోదామన్నే పనుల్లేవు. వున్నే ఎంపిటిసిని కదా. అందరాడోళ్ళ మాదిర్లో కూలికి పోవాలంటే చిన్నతనంగా వుంటాది” అంది.

“నిజమే గదా. ఎంపిటిసిగా వుండి కూలిప నులు చేస్తారా?”

“మాకేమన్నా బూములా పాడాన్నా... కూలికి పోకపోతే బతికేదెట్లా. ఓట్లబ్బుడేమో ఏమేమో పనులు యిప్పిచ్చానంటిరి. రెండొండ్లయితాండాది. ఒగపనీ యిప్పిలేదన్నా” అంది హీనస్వరంతో.

“యింటాండావా నారాయణా మీ అక్క మాటలు. కరువుతో అందురూ అల్లాడతాంటే పనులేడుండాయి. నీకు తెల్లా. యిప్పుడయితే ఏం పనులూ లేవు. ఏదన్నా పని వస్తే నేనే పిల్లంపు తాలే”

“ఇబ్బుటికి ఐదు దఫాలు వచ్చినాం నా. అందూరం నుంచి ఇద్దరం మనసలం వచ్చిపోవ ల్లంటే ఇన్నూర్రూపాయలు లెక్కగావాల. ఓట్ల బ్బుడు అయ్యిందే కర్చు వడ్డి మొదులు ముప్పివల దాంకా వుండాదినా. మండలానికి మూన్నెల్లకోసారి పిల్లంపతారు. యాభైతావల ఏలిముద్దర ఏపిచ్చు కుంటారు. యాభై రూపాయలిచ్చారు. అంతకు మించి ఒగ రూపాయి అదీకం లేదనా” అంది బాధగా. ఆ మాటలంటున్నప్పుడు దుఃఖపు జీర ఆమె మాటల్లో ధ్వనించింది.

ఎమ్మెల్యే చేతి వాచి వైపు చూశాడు. “ఈసారి తప్పకుండా పని యిప్పిస్తాలేమ్మా. యిప్పుడయితే ఏమీ లేవు. యింగ నువ్వు రావద్దులే. పని వస్తానే నేనే పిల్లంపతా. అప్పుడప్పుడూ నువ్వు కనిపి స్తాండు నారాయణా” అన్నాడు.

సరేనన్నట్టు తల వూపాడు నారాయణ.

“సద్ది తాగిపోండి” అన్నాడు ఎమ్మెల్యే.

“ఆకలిగాలేదు. వచ్చామన్నా” అని నమ స్కారం పెట్టి యిద్దరూ అక్కడినుంచి బయటప డ్డారు.

“మనకు పని యిచ్చాడారా నారిగా” అంది దారిలో ఎర్రమ్మ తమ్మునితో.

“...”

“మీ మామ దెగ్గిర దినమ్మా తిట్లు తింటాం డారా. వున్నిలెక్కాపాయ. అప్పలా ఆయ అంటాం

డాడు. ఎన్ని రోడ్డు పనులు మనతిక్కు జేచాండేది? చినరెడ్డి యియ్యాలనుకోనుంటే ఎప్పుడో పని యిప్పి చ్చుండురా. పోనీ, ఎబ్బుడన్నా నీకన్నా సాయం జేసినాడా?"

“...”  
 “వోళ్ళు మనకెందుకు సాయం జేచాారా. వోళ్ళ మనిసి గెల్చాల అని నన్ను నిలబెట్టినారంతే. మనకు సాయం జేయాలని కాదు. ఓట్లబ్బుడు నువ్వేమో లెక్క యిచ్చివి. నీ పెండ్లాం కొయ్యేటి నుంచి వచ్చానే లెక్కగావాలనె, యిచ్చావా సచ్చావా అనె, యాడెన్నో తెచ్చి బాకీ కట్టినాం, సొంతం.... తమ్ముని పెండ్లామే గమ్మునుండలా. వోళ్ళు గమ్మునుంటారా లెక్క ఈకపోతే. మాట బొయ్యాలకు నువ్వు వచ్చేదే మానుకొంటివి. మా బతుకు ఎంత హీనమయిందో తెల్లా నీకు. పిల్లోల్లు ఉగాదికి వచ్చింటే కమ్మతట్లు కొదవబెట్టి గుడ్డలు బెట్టినాం. ఈ యరవదాకా యిడి పీలా. లెక్కేడుందిరా యిడిపీకి? ఆ కమ్మతట్లు పెద్దమ్మ కడుపులో వున్నెబ్బుడు చేపిచ్చినాడు మీ మామ. కొదవబెట్టమని యిచ్చాలకు మీ మామ గూడా యేడ్చినాడు” అని తమ్ము నితో మాట్లాడుతుండగానే ఎర్రమ్మ కళ్ళనుంచి నీళ్ళు కారుతున్నాయి.

బస్సు స్టాప్ కావడంతో వులికి పడింది ఎర్రమ్మ. యిప్పుడు తన కళ్ళనుంచి కారుతున్న నీళ్ళను తుడుచుకుంది. తన ఏడుపును ఎవ రైనా చూశారేమోనని చుట్టూ చూసింది. బస్సు బయలుదేరుతుం డడంతో కింద వున్నవాళ్ళంతా ఒక ర్నొకరు తోసుకుంటూ లోపలకు వస్తున్నారు.

“నీట్లో కూచ్చోనుండచ్చు కదా, కిందికి పోకుండా. ముసిలోల్లు గూడా కిందికి దిగి ఎక్కతాండారే” అన్నాడు కండక్టరు రామయ్య, సుబ్బయ్యలను ఉద్దేశించి.

“ఏంబ్బీ... మేం మన్వలం గాదా?” అన్నారు రామయ్య నవ్వుతూ.

“టీకెట్... టికెట్” అంటూ కండక్టర్ వెనక్కు వెళ్ళాడు.

బస్సు రాయచోటి దాటి వీరబల్లి వైపు వేగంగా వెళ్ళసాగింది. కిటికీలోంచి వస్తున్న చల్లగాలికి కళ్ళు మూసుకుంది ఎర్రమ్మ. కాళ్ళు మూసుకుందే కానీ ఆమె మనసులో గత సంఘటనలు మెదలుతు న్నాయి. బస్సు ముందుకు వెళుతున్నా ఆమె ఆలోచ నలు మాత్రం వెనక్కు వెళ్ళాయి.

“నా మాటినే. ఒగసారి కొయ్యేటికి బోయొచ్చే చాలు. అప్పులన్నీ తీరిపోతాయి”.

“ఈ ముసిల్లాన్ని తీసుకుంటారా?”

“నీకెందుకమ్మా... అదంతా నేను చూసు కుంటా. మామూలుగా అయితే నలభై వేలవుతాది. నీ యట్లావోళ్ళకు యింగా ఐదువేలు జాచ్చి అవ తాది” అన్నాడు ఏజెంటు.

“దేశంగాని దేశం”... అంది ఎర్రమ్మ

“నీయమ్మ... ఈ దేశంలో వుండి ఏం సంపాదిం


చినామే. మనకోసరమే ఏజెంటు ఆరుసార్లు వచ్చె. ఎన్నిసార్లు చెప్పినా నువ్వు అదే పల్లాయి పాడతాం డావే. నాగన ఒంట్లో బాగున్నింటే నేనే పోయిండు. బాకీలేకుండా వున్నంటే ఏ చెట్టుకో వురేసుకోని సచ్చిండు. యిబ్బుడు సచ్చే అందురూ తిట్టుకుం టారు. ఒగరికి రుడం లేకుండా పోవాల. ఒగసారి పొయ్యేసి రాయ్యే” అన్నాడు ఆవేశంగాను, బాధ గాను సుబ్బయ్య.

భర్త బాధను అర్థం చేసుకుందేమో, సరేనన్నట్లు తల వూపింది ఎర్రమ్మ.

పాస్ పోర్టుకు రెండు వేలవుతుండన్నాడు ఏజెంటు. రెండు నెలల్లో వస్తుండన్నాడు. తర్వాత నెలకంతా వీసా వస్తుందని చెప్పాడు.

“మనం యిబ్బుడే బాకీలుండాం. బూములా బుట్రలా. యాభైఏవలు ఎవరిచ్చారు?” అను మాంన వెలిబుచ్చింది ఎర్రమ్మ.

“యాపారానిగ్గనీ సేద్దానిగ్గనీ, యింగ దేని



### నాకింకేమీ తెలియదు

కరీనా ప్రియుడు గ్లామర్ బాయ్ షహీద్ కపూర్ సినిమా యాక్టర్ మాదిరి వుండడు. మన పక్కంటి కుర్రాడిలా వుంటాడు. అందుకే అమ్మాయిలు అతనంటే పడి చస్తారు. షహీద్ ఇష్టాయిష్టాలు- శాసించే శక్తి - ప్రేమ సినిమాల్లోకి ఎందుకొచ్చానంటే - ఈ రంగం తప్ప నాకేమీ తెలియదు కాబట్టి మీ కిష్టమైన ఫోన్ నెంబర్ - ఇంకెవరిది కరీనా కపూర్ది కరీనాలో నచ్చింది - వంద అంశాలున్నాయి నచ్చనివి - ఒక్కటి కూడా లేదు

కన్నా గానీ... అప్పు పుట్టదేమో, కొయ్యేటికి పోతాం డారంటే ఎంత కావాలన్నె దొరకతాది. ఐదు రూపా యల వడ్డీ వచ్చాది. లెక్క కరెక్టుగా వచ్చాది. ఎందు కీరు అప్పు?” అన్నాడు ఏజెంటు.

ఏజెంటు చెప్పినట్టే రెండు నెలలకు పాస్ పోర్టు వచ్చింది. మరో నెలకు వీసా అన్నారు. నెల తర్వాత వెళితే ఆరు నెలలన్నాడు. యింటికి వస్తున్న అప్పుల వాళ్ళు కళ్ళముందు మెదిలారు ఎర్రమ్మకు.

బస్సు పెద్ద కుదుపుతో ఆగింది.

“లేయ్ మే... దిగదాం” అంటూ లేచాడు సుబ్బయ్య, రామయ్య.

వాళ్ళతోపాటు ఎర్రమ్మ బస్సు దిగింది. మూడు కిలోమీటర్ల దూరంలో వున్న తమ పల్లెకు నడుచు కుంటూ వెళుతున్నారు. దారి పొడవునా మగవాళ్ళి ధర్మూ మాట్లాడుతూనే వున్నారు. ఎర్రమ్మ ఒక్క మాటా మాట్లాడలా.

తమ వూరికి పోతున్న దారి ఎర్రమ్మకు మెడకు చుట్టుకుంటున్న పాములా వుంది. తాను ఎన్ని కలలు కంది. ఆ దారిని బాగు చేయించాలని, గుడిసె స్థానంలో ఆరంకణాల మిదె కట్టుకోవాలని... ఒక్కటి నెరవేరలేదు. తను యింటికి పోతే... కొయ్యేటికి పోయి వస్తే... మళ్ళా ఓట్లు వస్తాయి... తమ్ముడు రావచ్చు.. లేకుంటే ఎమ్మెల్యే రావచ్చు... ఎన్నికల్లో నిలబడమని ఈసారి ఏవేవో ఇంకా పెద్ద ఆశలు చూపచ్చు... తను వాటికి లొంగిపోవచ్చు. అలా తలచుకోగానే ఎర్రమ్మలో దుఃఖం, కోపం పెల్లుబికాయి. అక్కడే ఏడుస్తూ కూలబడిపో యింది.

“ఏమయిందిమ్మే...” అన్నా రిద్దరూ.

“నన్ను ఎర్రమ్మండను జేసి ఆ డ ు కొం టుం డా ర ు వీళ్ళంతా....” అంటూ రోదించ సాగింది.

“ఏదిమే దోవలో ఏడుచ్చా... రా” అంటూ భార్య

చేయి పట్టి లాగాడు సుబ్బయ్య.

భర్త చేతని విదిలించి కొట్టింది.

“వోళ్ళ నోళ్ళల్లో మన్ను బడా...”

ఆనా బట్టల చేతులిరగా

వోళ్ళకు లక్కవా గొట్టా నాశనమైపోతారు

మా వుసురు గొట్టినోళ్ళు బాగుపడరు...

నిలవనా నిగిడి సచ్చారు...” అంటూ నేల

మింది దుమ్మును రెండు చేతుల్లోకి తీసుకుని గాలి

లోకి విసరసాగింది.

“గాలి... గాలి సోకిందిబ్బీ నీ పెండ్లానికి”

అన్నాడు రామయ్య.

ఆ మాటలతో భార్యవైపు బిత్తరచూపులు

చూశాడు సుబ్బయ్య!

